

# IL-MIRAKLI TA' GESU' FL-EVANGELJI APOKRIFI

(*Jaqbad ma' l-ghadd ta' qabel, p. 93*)

U ftit granet wara, Gesù kien qiegħed jilghab f'hoġor il-bejt, u wiehed minn dawk it-tfal li kienu jilagħbu m'egħu waqa' għal isfel minn hemm u miet. U malli t-tfal l-oħra raw (dan), harbu u Gesù baqa' wahdu. Meta ġew il-ġenituri tal-mejjet bdew iwahħlu fih li xeħtu 'l isfel. U dawk bdew isawtuh. Għalhekk Gesù qabez għal isfel minn fuq il-bejt u waqaf fuq il-katavru tat-tifel, u b'lehen għoli qal: "Zenoni — għax hekk kien jismu — qum u wieġeb: "Jien kont li xhittek 'l isfel?" U meta qam qal: "Le, Sinjur, ma xhittnix 'l isfel; iżda qajjimtni mill-mewt". U għal din id-dehra (ilkoll) baqghu mistagħġbin. U l-ġenituri tat-tifel fahħru lis-Sinjur għal dan il-miraklu li sar u taw qima lil Gesù (VII).

Ftit granet wara, wiehed żagħżuġh kien ik'isser il-hatab f'dawk l-inħawi u waqgħetlu l-mannara u fethitlu siequ; u billi har'igħu hafna demm, miet. Billi qam għagħa kbir u marru hafna nies, mar hemmhekk jġri wkoll it-tfajjel Gesù; u b'qawwa kbira qasam in-nies biex jgħaddi, u qabad is-sieq milquta taż-żagħżuġh, u dak fieq f'daqqa. Imbagħad qal liż-żagħżuġh: "Issa qum u erga' aqsam il-hatab u ftakar fija". U n-nies, meta raw dak li ġara, taw qima lit-tfajjel filwaqt li bdew

jgħidu: "Tabilhaqq li l-Ispirtu ta' Alla jinsab f'dan it-tifel" (VIII).

Meta Gesù kellu sitt snin, ommu baġħtitu jimla l-ilma għad-dar u tatu żir. Imma billi Gesù habat man-nies, iż-żir inkiser. Allura Gesù firex il-mantar li kellu fuqu, imlieh bl-ilma u hađu għand ommu. Meta ommu rat dak il-miraklu, bisitu u baqgħet iżżomm ġewwa fiha t-tifkira ta' dawk il-misterji li kienet tarah jagħmel (IX).

Darb'oħra fi żmien iż-żriġħ Gesù hareġ ma' missieru biex jizra' l-qamh fil-għalqa tiegħu. U fil-waqt li l-missier kien jizra', it-tfajjel Gesù wkoll żera' żerriegħa tal-qamh. U meta hasdu l-ġabra laħqet il-mitt qatta, u meta dirsu sejjhu l-fqar kollha tar-raħal fuq il-qiegħa u tawhom il-qamh kollu u Gużeppi ha b'iss dak li kien fadal. Gesù kellu tmien snin meta għamel dan l-miraklu (X).

M'issieru (Gużeppi) kien mastrudaxxa u dik il-habta kien jagħmel l-imħaret u l-mdamad. Wiehed għani qabbd u jagħmillu sodda. Gara li wahda mill-istrippi kienet iqsar minn sehbitħa, u billi Gużeppi ma kienx jaf x'j'bd u jagħmel, ibnu, Gesù, qal lil missieru: "Qiegħed fl-art iż-żewġ strippi u qegħidhom indaqs minn tarf wiehed". U Gużeppi

ghamel kif kien qallu t-tifel. Allura Gesù mar in-naha l-oħra u qabad l-istrippa l-qasira u fil-waqt li beda jgħidha għiebha daqs l-oħra. U m'sieru Gużepi meta ra dan staghgeb u, fil-waqt li beda jghannaq lil ibnu, beda jbusu u jghid: "Kemm jien ferhan li Alla tani dan it-tifel!" (XI).

(Ikompili).

#### NOTI

(VII) Jista' jkun li l-Awtur ta' dawn il-mirakli għieb dan il-miraklu biex isahhah dak il-miraklu li Gesù kien ghamel gewwa Najm meta qajjem mill-mewt lil bin l-armla (Ara Luq. VII, 11-15), jew meta qajjem lit-tifla ta' Jajrus (Ara Mat. IX, 23-25; Luq. VIII, 49-56; Mar. V, 21-43).

(VIII) Dan il-miraklu, jekk mhux haġ'ohra, fih ftit tas-serjeta'. L-Evangelisti l-oħra jghidu li Gesù darba fejqaq raġel li kellu idu l-leminija iebes

(Ara Luq. VI, 6-11); min jaf jekk l-Awtur ta' dawn il-mirakli riedx iġib iehor li jixbhu?

(IX) B'dan il-miraklu l-Awtur ak-tarx li ried isahhah dak li kien kiteb qablu l-Evang. San Luqa fuq li l-Madonna baqghet tiftakar dejjem il-graj-jiet li saru tul it-tfulija ta' binha Gesù (Luq. II, 19, 51).

(X) Fl-Evangelji l-oħra li ahna nzommu bhala veri ebda hjiel ma nsibu li San Gużep kelli r-raba'; filwaqt li l-Evangelisti jaqblu li San Gużep kelli sengha ta' mastrudaxxa. Madankollu l-istess Awtur jaqbel li San Gużep kien mastrudaxxa bhalm jidher mill-miraklu li ġej.

(XI) Fi żmien Kristu s-sinjuri biss kellhom is-sodod għall-irqad; l-oħrajn kienu jifirxu fl-art. Dak is-sinjur li qabbad lil San Gużep jagħmillu sodda, skond xi kittieba li mhux ta' min jorbot fuqhom, kien Erodi l-Kbir.

DUN ANTON TABONE

## ~~Ir-Randan tal-Misilmin~~

~~Il Misilmin, li jistqarru d-Din ta' Mawmettu, m'għandhomx l-għaxar kmandamenti, bħa ma għandhom l-Lhud u l-Insara; ma dan kollu, huma għandhom ukoll xi kmandament, imsejnin minnhom "pilastru tal-Islam" u dawn, ftit jew wisq, jistgħu jiġu mxebbhin mal-preċetti tal-Knisja Kattolka, li fuqhom ifasslu u jmxexxu l-hajja tagħhom religjuza l-Insara Kattolki.~~

~~L-ewwel preċett tagħhom, biex insejhulu hekk, imiss l-istqarrija ta' fidi, li biha kull mislem għandu jkun mogħni. Din l-istqarrija hi miġbura f'dawk il-kelmiet li kull mwezzi, aktar minn darba ma' tul il-jum, ifakkar minn fuq it-torri tal-moskija tiegħu: "Allaha akbar"! "La Ilaha illa Allah, huwa Muhammed rażul~~

~~"Uallah", li jfisser: "M'hemmx Alla iehor barra minn Allah, u Mawmettu n-Nabi tiegħu". . . Din għall-inqas għandha tigi mtennija hames darbiet ma' tul il-jum.~~

~~Din il "formula" li, ftit jew wisq, tiġbor fiha kollu kemm huwa t-Twemmin Dogmatku mawmettan tressaq mhux ftit id-dinja musulmana lejn ir-religjonijiet l-oħra — bħalma l-Lhud u l-Insara — li bhala sies tat-twemmin tagħhom m'għandhomx hliet "Alla Wiehed" (monotejismu).~~

~~It-tieni amar (preċett) tal-Islam hu t-talba ritwali ta' kull jum, u għandha tintagħmel f'hinijiet stabbli: fil-ghodu maż-żerniq, f'nofs inhar, għall-habta tat-3 wara nofs inhar, f'għajb ix-xemx u r-rata jid~~